

# खुशबू रचते हैं हाथ

~ अरुण कमल

## प्रश्न - उत्तर

### निम्नलिखित प्रश्नों के उत्तर दीजिए -

**प्रश्न 1. 'खुशबू रचनेवाले हाथ' कैसी परिस्थितियों में तथा कहाँ-कहाँ रहते हैं?**

उत्तर: खुशबू रचने वाले हाथ अर्थात् खुशबूदार अगरबतियाँ बनाने वाले लोग दूर दराज के सबसे गंदे और बदबूदार इलाकों में रहते हैं। इनके घर नालों के पास और गलियों के बीच होते हैं। इनके घरों के आस-पास कूड़े-करकट का ढेर होता है। ये सारी दुनिया की गंदगी के बीच रहते हैं जो अत्यन्त दयनीय है।

**प्रश्न 2. कविता में कितने तरह के हाथों की चर्चा हुई है?**

उत्तर : कविता में निम्नलिखित तरह के हाथों की चर्चा हुई है -

- \* उभरी नसों वाले हाथ अर्थात् वृद्ध हाथ ।
- \* पीपल के पत्ते से नए-नए हाथ अर्थात् छोटे बच्चों के कोमल हाथ ।
- \* घिसे नाखूनों वाले हाथ अर्थात् श्रमिक वर्ग के हाथ ।
- \* जूही की डाल से खूशबूदार हाथ अर्थात् नवयुवतियों के सुंदर हाथ ।
- \* गंदे कटे-पिटे हाथ ।
- \* ज़ख्म से फटे हाथ ।

**प्रश्न 3. कवि ने यह क्यों कहा है कि 'खुशबू रचते हैं हाथ'?**

उत्तर : कवि ने ऐसा इसलिए कहा है क्योंकि अगरबत्ती जिसका प्रयोग सुगंध

फैलाने के लिए किया जाता है, का निर्माण हाथों द्वारा किया जाता है। कवि ने गरीब-परिश्रमी मज़दूरों के श्रम को भी महत्त्व देते हुए कहा है कि बदबूदार, बदहाल, अस्वच्छ वातावरण में रहने वाले ये लोग खुशबू के रचनाकार हैं ।

**प्रश्न 4. जहाँ अगरबतियाँ बनती हैं, वहाँ का माहौल कैसा होता है?**

उत्तर : जहाँ अगरबतियाँ बनती हैं, वहाँ का माहौल बड़ा ही गंदा होता है। अगरबतियाँ गंदी बस्तियों में बनाई जाती हैं। ये बस्तियाँ अधिकतर गंदे नालों के किनारे पर स्थित होती हैं। यहाँ जगह-जगह कूड़े के ढेर व गंदगी का राज होता है। चारों तरफ़ बदबू फैली होती है।

**प्रश्न 5. इस कविता को लिखने का मुख्य उद्देश्य क्या है?**

उत्तर: कवि ने भारतीय समाज की सामाजिक और आर्थिक विषमताओं को स्पष्ट करने के लिए इस कविता की रचना की है । इस कविता को लिखने का मुख्य उद्देश्य गरीब मज़दूरों की दयनीय दशा की ओर सबका ध्यान आकर्षित करना भी है। इस प्रकार कवि उनके उद्धार के प्रति पाठकों के मन में चेतना जाग्रत करना चाहता है। वह चाहता है कि इन श्रमिकों की दयनीय दशा को सुधारा जाए, इनके रहने की दशा को स्वास्थ्यप्रद बनाया जाए।

**प्रश्न 6. कवि ने इस कविता में 'बहुवचन' का प्रयोग अधिक किया है। इसका क्या कारण है?**

उत्तर : कवि ने इस कविता में किसी खास एक व्यक्ति का वर्णन नहीं किया है बल्कि एक समाज का वर्णन किया है । इस कारण इस कविता में 'बहुवचन' का प्रयोग अधिक किया गया है ।

\*\*\*\*\*